

Brussell, 16 ta' Ġunju 2022  
(OR. en)

10344/22

EF 170  
ECOFIN 627  
DELECT 92

#### NOTA TA' TRAŻMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2022) 3585 final
Sugġett:	REGOLAMENT DELEGAT TAL-KUMMISSJONI (UE) .../... ta' 10.6.2022 li jemenda l-istandards tekniċi regolatorji stipulati fir-Regolament ta' Delega (UE) Nru 150/2013 fir-rigward tad-dettalji tal-applikazzjonijiet għar-registrazzjoni bħala repożitorji tat-tranzazzjonijiet u għall-applikazzjonijiet għall-estensjoni tar-registrazzjoni bħala repożitorji tat-tranzazzjonijiet

---

Id-delegazzjonijiet isibu mehmuż id-dokument C(2022) 3585 final.

Mehmuż: C(2022) 3585 final



IL-KUMMISSJONI  
EWROPEA

Brussell, 10.6.2022  
C(2022) 3585 final

**REGOLAMENT DELEGAT TAL-KUMMISSJONI (UE) .../...**

**ta' 10.6.2022**

**li jemenda l-istandards tekniċi regolatorji stipulati fir-Regolament ta' Delega (UE) Nru 150/2013 fir-rigward tad-dettalji tal-applikazzjonijiet għar-registrazzjoni bhala repożitorji tat-tranzazzjonijiet u għall-applikazzjonijiet għall-estensjoni tar-registrazzjoni bhala repożitorji tat-tranzazzjonijiet**

(Test b' rilevanza għaż-ŻEE)

## **MEMORANDUM TA' SPJEGAZZJONI**

### **1. KUNTEST TAL-ATT DELEGAT**

Ir-Regolament (UE) Nru 2019/834 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 648/2012 (EMIR REFIT)<sup>1</sup> jintroduci għoti ta' setgħat varji lill-ESMA biex tiżviluppa standards tekniċi ta' implimentazzjoni u regolatorji. L-Artikoli 56(3) u 56(4) tal-EMIR, kif emendat bl-EMIR REFIT jipprevedu li l-ESMA għandha tiżviluppa standards tekniċi regolatorji u ta' implimentazzjoni li jikkonċernaw ir-registrazzjoni u l-estensjoni tar-registrazzjoni tar-repożitorji tad-*data* dwar it-tranzazzjonijiet. L-objettiv huwa li jkun permess li r-repożitorji tad-*data* dwar it-tranzazzjonijiet diġà rreġistrati skont ir-Regolament (UE) 2015/2365 tal-Parlament Ewropew u tal-Kunsill tal-25 ta' Novembru 2015 dwar it-trasparenza ta' tranzazzjonijiet ta' finanzjament tat-titoli u l-użu mill-ġdid<sup>2</sup> (SFTR) jiksbu awtorizzazzjoni skont l-EMIR fi proċedura simplifikata (estensjoni tar-registrazzjoni).

### **2. KONSULTAZZJONIJIET QABEL L-ADOZZJONI TAL-ATT**

#### ***L-aspetti proċedurali***

L-ESMA wettqet konsultazzjoni pubblika dwar l-abbozz ta' standards tekniċi regolatorji u ta' implimentazzjoni bejn is-26 ta' Marzu 2020 u t-3 ta' Lulju 2020. L-ESMA rċeviet total ta' 41 tweġiba pubblika u 10 tweġibiet kunfidenzjali.

B'segwitu għall-konsultazzjoni pubblika, l-ESMA adottat ir-Rapport Finali tagħha dwar "Technical standards on reporting, data quality, data access, and registration of Trade Repositories under EMIR REFIT"<sup>3</sup> fis-17 ta' Dicembru 2020.

#### ***L-opinjonijiet tal-partijiet ikkonċernati***

Fid-Dokument ta' Konsultazzjoni, l-ESMA indikat li l-Artikolu 56(3) tal-EMIR gie aġġornat biex jinkludi referenza għal dispożizzjoni li tirrifletti d-dispożizzjoni fl-Artikolu 5(7)(c) tal-SFTR fir-rigward tal-estensjoni tar-registrazzjoni skont l-EMIR għar-repożitorji tad-*data* dwar it-tranzazzjonijiet irreġistrati skont l-SFTR. F'dak il-kuntest, l-ESMA għandha s-setgħa li tiddefinixxi d-dettalji tal-applikazzjoni simplifikata għall-estensjoni tar-registrazzjoni. Ta' min jinnota li l-proċess u l-iskedi taż-żmien għal registrazzjoni ġdida u għal estensjoni tar-registrazzjoni huma l-istess. L-ESMA rċeviet rispons limitat ferm fir-rigward tal-proposti tagħha.

Barra minn hekk, l-ESMA proponiet li l-hlas tat-tariffi rilevanti jiddaħhal bhala kundizzjoni biex repożitorju tad-*data* dwar it-tranzazzjonijiet jiġi rreġistrat skont l-EMIR. Risponent minnhom propona biex tithalla ssir applikazzjoni kongunta għall-EMIR u għall-SFTR. L-ESMA ma taqbilx billi d-deċiżjonijiet dwar ir-registrazzjoni huma separati u huwa aktar faċli li jinżammu referenzi separati għall-applikazzjonijiet.

<sup>1</sup> ĠU L 141, 28.5.2019, p. 42–63

<sup>2</sup> ĠU L 337, 23.12.2015, p. 1-34

<sup>3</sup> [https://www.esma.europa.eu/sites/default/files/library/esma74-362-824\\_fr\\_on\\_the\\_ts\\_on\\_reporting\\_data\\_quality\\_data\\_access\\_and\\_registration\\_of\\_trs\\_under\\_emir\\_refit\\_0.pdf](https://www.esma.europa.eu/sites/default/files/library/esma74-362-824_fr_on_the_ts_on_reporting_data_quality_data_access_and_registration_of_trs_under_emir_refit_0.pdf)

### **3. VALUTAZZJONI TAL-IMPATT**

Il-Kummissjoni ma wettqitx valutazzjoni tal-impatt dettaljata dwar l-istandards tekniċi ta' implimentazzjoni proposti iżda bbażat il-valutazzjoni tagħha fuq l-analiżi tal-kostijiet u l-benefiċċji tal-ESMA inkluża fir-Rapport Finali tagħha.

Id-deċiżjonijiet prinċipali ta' politika diġà ġew analizzati u ppubblikati mill-Kummissjoni rigward il-proposta leġiżlattiva li wasslet għar-Regolament (UE) Nru 2019/834 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 648/2012.

L-ESMA hija tal-fehma li l-emendi proposti għall-istandards tekniċi għandhom jiffaċilitaw l-applikazzjoni tar-repożitorji tad-*data* dwar it-tranzazzjonijiet u f'dan ir-rigward tallinja r-rekwiziti tal-EMIR u tal-SFTR.

### **4. ELEMENTI ĠURIDIĊI TAL-ATT DELEGAT**

L-Artikolu 1 jemenda r-Regolament ta' Delega (UE) Nru 150/2013 fir-rigward tal-informazzjoni li tinsab fl-applikazzjoni għar-reġistrazzjoni ta' repożitorju tat-tranzazzjonijiet skont l-EMIR, il-hlas ta' tariffi meta repożitorju tat-tranzazzjonijiet japplika għar-reġistrazzjoni skont l-EMIR, l-informazzjoni li għandha tingħata meta repożitorju tat-tranzazzjonijiet diġà rreġistrat skont l-SFTR japplika għal estensjoni tal-awtorizzazzjoni biex jipprovdi servizzi fir-rigward tal-EMIR.

L-Artikolu 2 jistabbilixxi d-data tad-dhul fis-seħh tal-emendi proposti, b'data tal-applikazzjoni speċifika, 18-il xahar wara d-dhul fis-seħh tar-Regolament Delegat propost, għall-emendi relatati mal-kontenut tal-applikazzjoni għar-reġistrazzjoni.

# REGOLAMENT DELEGAT TAL-KUMMISSJONI (UE) .../...

ta' 10.6.2022

## li jemenda l-istandards tekniċi regolatorji stipulati fir-Regolament ta' Delega (UE) Nru 150/2013 fir-rigward tad-dettalji tal-applikazzjonijiet għar-registrazzjoni bhala repożitorji tat-tranzazzjonijiet u għall-applikazzjonijiet għall-estensjoni tar-registrazzjoni bhala repożitorji tat-tranzazzjonijiet

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-*data* dwar it-tranzazzjonijiet<sup>4</sup> u b'mod partikolari l-Artikolu 56(3), it-tielet subparagrafu, tiegħu,

Billi:

- (1) Ir-Regolament ta' Delega tal-Kummissjoni (UE) Nru 150/2013<sup>5</sup> jispeċifika d-dettalji tal-applikazzjoni għar-registrazzjoni bhala repożitorju tat-tranzazzjonijiet.
- (2) B'segwitu għad-dhul fis-seħħ tar-Regolament (UE) Nru 2019/834 tal-Parlament Ewropew u tal-Kunsill<sup>6</sup>, ir-repożitorji tat-tranzazzjonijiet għandhom l-obbligu li jkollhom proċeduri implimentati għar-rikonċiljazzjoni tad-*data* bejn ir-repożitorji tat-tranzazzjonijiet u proċeduri biex jivverifikaw il-konformità mill-kontroparti li tirrapporta jew mill-entità li tressaq ir-rapport mar-rekwiziti tar-rapportar u biex jivverifikaw il-kompletezza u l-korrettezza tad-*data* rrapportata. Sabiex jiġi żgurat li l-Awtorità Ewropea tat-Titoli u s-Swieq ikollha l-informazzjoni rilevanti li tippermettilha tivverifika li repożitorju tat-tranzazzjonijiet jikkonforma ma' dawk ir-rekwiziti meta tivvaluta l-applikazzjoni għar-registrazzjoni ta' repożitorju tat-tranzazzjonijiet, jenħtieġ li r-repożitorji tat-tranzazzjonijiet ikollhom l-obbligu li jipprovdu informazzjoni dwar il-proċeduri li jkunu implimentaw għall-awtentikazzjoni tal-identità tal-utenti li jaċċessaw id-*data*, biex jingħata rispons lill-entitajiet li jressqu r-rapport rigward l-awtorizzazzjoni tal-entità li tressaq ir-rapport, il-verifika tal-kompletezza u tal-korrettezza tad-*data*, u r-rikonċiljazzjoni u l-eżiti tal-proċess għar-rikonċiljazzjoni, biex jingħata rispons ta' twissija lill-entitajiet li jressqu r-rapport u

<sup>4</sup> ĠU L 201, 27.7.2012, p. 1.

<sup>5</sup> Ir-Regolament ta' Delega tal-Kummissjoni (UE) Nru 150/2013 tad-19 ta' Diċembru 2012 li jissupplimenta r-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-*data* dwar it-tranzazzjonijiet rigward standards tekniċi regolatorji li jispeċifikaw id-dettalji tal-applikazzjoni għar-registrazzjoni bhala repożitorju tat-tranzazzjonijiet (ĠU L 52, 23.2.2013, p. 25).

<sup>6</sup> Ir-Regolament (UE) 2019/834 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 648/2012 fir-rigward tal-obbligu tal-ikklerjar, is-sospensjoni tal-obbligu tal-ikklerjar, ir-rekwiziti tar-rapportar, it-tekniki tal-mitigazzjoni tar-riskju għal kuntratti tad-derivattivi OTC mhux ikklerjati minn kontroparti ċentrali, ir-registrazzjoni u s-supervizzjoni ta' repożitorji tat-tranzazzjonijiet u r-rekwiziti għar-repożitorji tat-tranzazzjonijiet (ĠU L 141, 28.5.2019, p. 42).

għall-bidla tal-identifikaturi ta' entità ġuridika, f'konformità mar-Regolament Delegat tal-Kummissjoni (UE) .../..<sup>7</sup>.

- (3) Sabiex jiġi żgurat li r-repożitorji tat-tranzazzjonijiet jissodisfaw l-ogħla standards regolatorji, hemm bżonn li jiddaħhlu regoli addizzjonali fir-rigward tal-informazzjoni li trid tingħata dwar il-proċeduri rigward il-portabbiltà, rigward il-kwistjonijiet tal-IT li jkollhom impatt fuq il-kwalità tad-*data* u fir-rigward tar-reġistru tar-rapportar.
- (4) Jenhtieg li jiġu stabbiliti d-dettalji ta' applikazzjoni simplifikata għall-estensjoni tar-reġistrazzjoni sabiex ir-repożitorji tat-tranzazzjonijiet diġà rreġistrati taħt ir-Regolament (UE) Nru 2015/2365 tal-Parlament Ewropew u tal-Kunsill<sup>8</sup> ikun jista' jkollhom ir-reġistrazzjoni tagħhom estiza skont ir-Regolament (UE) Nru 648/2012. Sabiex tiġi evitata kwalunkwe duplikazzjoni tar-rekwiżiti, jenhtieg li r-repożitorji tat-tranzazzjonijiet li japplikaw għal estensjoni tar-reġistrazzjoni jkollhom l-obbligu li jipprovdu biss informazzjoni dwar l-adattamenti għas-sistemi, il-proċessi u r-rizorsi tagħhom meħtieġa sabiex jiġi żgurat li jikkonformaw mar-rekwiżiti tar-Regolament (UE) Nru 648/2012.
- (5) Il-ħlas tat-tariffi applikabbli min-naħa tar-repożitorji tat-tranzazzjonijiet meta jressqu l-applikazzjoni għar-reġistrazzjoni jew għall-estensjoni tar-reġistrazzjoni bħala repożitorju tat-tranzazzjonijiet huwa essenzjali biex jiġu koperti l-ispejjeż tal-Awtorità Ewropea tat-Titoli u s-Swieq li jirrigwardaw din ir-reġistrazzjoni jew estensjoni tar-reġistrazzjoni. Jenhtieg għalhekk li fl-applikazzjoni tiġi inkluża l-prova tal-ħlas.
- (6) Għalhekk, jenhtieg li r-Regolament ta' Delega (UE) Nru 150/2013 jiġi emendat skont dan.
- (7) Dan ir-Regolament huwa bbażat fuq l-abbozz tal-istandards tekniċi regolatorji pprezentati lill-Kummissjoni mill-Awtorità Ewropea tat-Titoli u s-Swieq.
- (8) L-Awtorità Ewropea tat-Titoli u s-Swieq wettqet konsultazzjonijiet pubbliċi miftuħa dwar l-abbozz tal-istandards tekniċi regolatorji li fuqu huwa bbażat dan ir-Regolament, analizzat il-kostijiet u l-benefiċċji potenzjali relatati u talbet il-parir tal-Grupp tal-Partijiet Interessati tat-Titoli u s-Swieq stabbilit f'konformità mal-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill<sup>9</sup>.
- (9) Sabiex ir-repożitorji tat-tranzazzjonijiet ikun jistgħu jieħdu l-azzjonijiet kollha meħtieġa biex jadattaw għall-bidliet fir-rekwiżiti rigward l-informazzjoni dwar il-verifika tal-kompletezza u tal-korrettezza tad-*data* introdotti permezz ta' dan ir-

---

<sup>7</sup> Ir-Regolament Delegat tal-Kummissjoni (UE) .../... ta' ... li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw il-proċeduri għar-rikonċiljazzjoni tad-*data* bejn ir-repożitorji tad-*data* dwar it-tranzazzjonijiet u l-proċeduri li għandhom jiġu applikati mir-repożitorju tad-*data* dwar it-tranzazzjonijiet biex jivverifika l-konformità mill-kontroparti li tirrapporta jew mill-entità li tressaq ir-rapport mar-rekwiżiti tar-rapportar u biex jivverifika l-kompletezza u l-korrettezza tad-*data* rrapportata (ĠU L ...).

<sup>+</sup> ĠU: Fit-test daħhlu n-numru ta' C(2022) 3581 u niżżel id-dettalji ta' dak ir-Regolament fin-nota f'qiegħ il-paġna.

<sup>8</sup> Ir-Regolament (UE) 2015/2365 tal-Parlament Ewropew u tal-Kunsill tal-25 ta' Novembru 2015 dwar it-trasparenza ta' tranzazzjonijiet ta' finanzjament tat-titoli u l-użu mill-ġdid u li jemenda r-Regolament (UE) Nru 648/2012 (ĠU L 337, 23.12.2015, p. 1).

<sup>9</sup> Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Supervizorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

Regolament, id-data tal-applikazzjoni ta' dawk id-dispożizzjonijiet jenhtieg li tigi differita,

ADOTTAT DAN IR-REGOLAMENT:

## Artikolu 1

Ir-Regolament ta' Delega (UE) Nru 150/2013 huwa emendat kif ġej:

(1) L-Artikolu 19 huwa sostitwit b'dan li ġej:

“Applikazzjoni għar-registrazzjoni bħala repożitorju tat-tranzazzjonijiet għandha tinkludi l-informazzjoni li ġejja:

(a) il-proċeduri għall-awtentikazzjoni tal-identità tal-utenti li jaċċessaw ir-repożitorju tat-tranzazzjonijiet f'konformità mal-Artikolu 1(1) ta' *[PO jekk jogħġbok dahhal ir-referenza għal C(2022) 3581]*;

(b) il-proċeduri għall-verifika tal-konformità mal-mudelli XML użati biex jirrapportaw derivattivi tar-repożitorju tat-tranzazzjonijiet bil-metodoloġija ISO 2002 f'konformità mal-Artikolu 1(1)(b) ta' *[PO jekk jogħġbok dahhal ir-referenza għal C(2022) 3581]*;

(c) il-proċeduri għall-verifika tal-awtorizzazzjoni tal-entità li tirrapporta f'isem il-kontroparti li tirrapporta f'konformità mal-Artikolu 1(1)(c) ta' *[PO jekk jogħġbok dahhal ir-referenza għal C(2022) 3581]*;

(d) proċeduri għall-verifika li s-sekwenza loġika tad-dettalji tad-derivattivi rrapportati tinżamm il-hin kollu f'konformità mal-Artikolu 1(1) punti (d) - (k) ta' *[PO jekk jogħġbok dahhal ir-referenza għal C (2022) 3581]*;

(e) il-proċeduri għall-verifika tal-kompletezza u l-korrettezza tad-dettalji tad-derivattivi rrapportati f'konformità mal-Artikolu 1(1), punt (l) ta' *[PO jekk jogħġbok dahhal ir-referenza għal C(2022) 3581]*;

(f) il-proċeduri għar-rikoñiljazzjoni tad-*data* f'konformità mal-Artikolu 3(1) ta' *[PO jekk jogħġbok dahhal ir-referenza għal C(2022) 3581]*;

(g) proċeduri għall-għoti ta' feedback lill-kontropartijiet għad-derivattivi, l-entitajiet responsabbli għar-rapportar jew il-partijiet terzi li jirrapportaw f'isimhom, dwar il-verifiki mwettqa skont il-punti (a) sa (e) f'konformità mal-Artikoli 1(3) u 4(2) ta' *[PO jekk jogħġbok dahhal ir-referenza għal C (2022) 3581]* u l-eżiti tal-proċess ta' rikoñiljazzjoni skont il-punt (f) f'konformità mal-Artikoli 3 (5) u 4 (2) ta' *[PO jekk jogħġbok dahhal ir-referenza għal C (2022) 3581]*;

(h) proċeduri għall-għoti ta' feedback ta' twissija lill-kontropartijiet għad-derivattivi, l-entitajiet responsabbli għar-rapportar jew il-partijiet terzi li jirrapportaw f'isimhom, dwar il-verifiki mwettqa f'konformità mal-paragrafi 1 (e) sa 1(g) tal-Artikolu 4 ta' *[PO jekk jogħġbok dahhal ir-referenza għal C (2022) 3581]*;

(i) proċeduri għall-aġġornamenti tal-identifikaturi ta' entità ġuridika skont l-Artikolu 2 ta' *[PO jekk jogħġbok dahhal ir-referenza għal C (2022) 3581]*.”

(2) L-Artikolu 21, il-paragrafu (2) huwa sostitwit b'dan li ġej:

“2. Applikazzjoni għar-registrazzjoni bħala repożitorju tat-tranzazzjonijiet għandha tinkludi l-proċeduri sabiex tigi żgurata s-sostituzzjoni kif suppost tar-repożitorju tat-tranzazzjonijiet originali meta tintalab minn kontroparti li tirrapporta, entitajiet responsabbli għar-rapportar, jew minn parti terza li tirrapporta f'isem kontropartijiet

li ma jirrapportawx, jew meta tali sostituzzjoni tkun minhabba rtirar tar-registrazzjoni, u għandha tinkludi l-proċeduri għat-trasferiment tad-*data* u r-ridirezzjonar tal-flussi tar-rapportar għal repożitorju iehor tat-tranzazzjonijiet.”;

(3) fl-Artikolu 22(1), il-punt (b) huwa sostitwit b’dan li ġej:

“(b) żamma tar-rekords tal-informazzjoni kollha rrapportata li tirrigwarda l-konkluzjoni, il-modifika jew it-terminazzjoni ta’ kuntratt tad-derivattivi f’reġistru tar-rapportar li jidentifika l-persuna jew persuni li talbu l-azzjoni, inkluż ir-repożitorju tat-tranzazzjonijiet innifsu jekk applikabbli, ir-raġunijiet għal tali azzjoni, id-*data* u l-*hin* tal-azzjoni u d-*data* l-qadima u l-*gdida* kif stipulata fl-Anness tar-[OP dahħlu r-referenza għal [PO jekk jogħġbok dahħal ir-referenza għal C(2022) 3588]<sup>10+</sup>.”;

(4) fl-Artikolu 23, il-punt (b) huwa sostitwit b’dan li ġej:

“(b) deskrizzjoni tar-rizorsi, il-metodi u l-faċilitajiet li r-repożitorju tat-tranzazzjonijiet juża sabiex jiffaċilita l-aċċess għad-*data* dwar id-dettalji tal-kuntratti tad-derivattivi lill-awtoritajiet rilevanti f’konformità mal-Artikolu 81(3) tar-Regolament (UE) Nru 648/2012, reġistru li jelenka l-kwistjonijiet tal-IT fir-repożitorji tat-tranzazzjonijiet li jkollhom impatt fuq il-kwalità tad-*data* magħmula disponibbli għall-awtoritajiet rilevanti f’konformità mal-Artikolu 81(3) tar-Regolament Nru 648/2012, il-frekwenza tal-aġġornament u l-kontrolli u l-verifiki li r-repożitorju tat-tranzazzjonijiet jaf jistabbilixxi għall-proċess ta’ filtrazzjoni tal-aċċess, flimkien ma’ kopja ta’ kull manwal u proċedura interna speċifiki;”;

(5) wara l-Artikolu 23a, jiddahħal it-titolu li ġej tal-Kapitolu 2:

## “KAPITOLU 2 ESTENSJONI TAR-REGISTRAZZJONI”;

(6) jiddahħal l-Artikolu 23b li ġej:

### “Artikolu 23b Estensjoni tar-registrazzjoni

L-applikazzjoni għal estensjoni ta’ registrazzjoni eżistenti skont ir-Regolament (UE) 2015/2365 tal-Parlament Ewropew u tal-Kunsill\*\* għandu jkun fiha l-informazzjoni speċifikata fl-Artikolu 1, għajr għall-paragrafu 2, il-punt (k), l-Artikoli 2 u 5, l-Artikolu 7, għajr għall-paragrafu 2, il-punt (d), l-Artikolu 8(b), l-Artikolu 9(1), il-punti (b) u (e), l-Artikolu 11, l-Artikolu 12(2), l-Artikolu 13, l-Artikolu 14(2), l-Artikolu 15, l-Artikolu 16, għajr għall-punt (c), l-Artikoli 17 sa 23a u l-Artikolu 23c.

---

<sup>10</sup> Ir-Regolament ta’ Implimentazzjoni tal-Kummissjoni (UE) .../... ta’ ... li jistabbilixxi standards tekniċi ta’ implimentazzjoni għall-applikazzjoni tar-Regolament (UE) Nru 648/2012 tal-Parlament Ewropew u tal-Kunsill fir-rigward tal-istandards, il-formati, il-frekwenza u l-metodi u l-arrangamenti għar-rapportar (ĠU L ...).

+ ĠU: Fit-test dahħlu n-numru ta’ C(2022) 3588 u nizzel id-dettalji ta’ dak ir-Regolament fin-nota f’qiegħ il-paġna.

-----  
\*\* Ir-Regolament (UE) 2015/2365 tal-Parlament Ewropew u tal-Kunsill tal-25 ta' Novembru 2015 dwar it-trasparenza ta' tranzazzjonijiet ta' finanzjament tat-titoli u l-użu mill-gdid u li jemenda r-Regolament (UE) Nru 648/2012 (ĠU L 337, 23.12.2015, p. 1).”;

(7) wara l-Artikolu 23b, jiddaħħal it-titolu li ġej tal-Kapitolu 3:

“KAPITOLU 3  
TARIFFI U VERIFIKA”;

(8) jiddaħħal l-Artikolu 23c li ġej:

“Artikolu 23c

Hlas ta' tariffi

Applikazzjoni għar-registrazzjoni jew għall-estensjoni tar-registrazzjoni bhala repożitorju tat-tranzazzjonijiet għandha tinkludi prova tal-hlas tar-registrazzjoni rilevanti jew tal-estensjoni tat-tariffi ta' registrazzjoni kif stabbilit fir-Regolament ta' Delega tal-Kummissjoni (UE) 1003/2013\*.

---

\*Ir-Regolament ta' Delega tal-Kummissjoni (UE) Nru 1003/2013 tat-12 ta' Lulju 2013 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward tat-tariffi imposti mill-Awtorità Ewropea tat-Titoli u s-Swieq fuq ir-repożitorji tat-tranzazzjonijiet (ĠU L 279, 19.10.2013, p. 4).”.

(9) fl-Artikolu 24, il-paragrafu (1) huwa sostitwit b'dan li ġej:

“1. Kwalunkwe informazzjoni mressqa lill-AETS matul il-proċess tar-registrazzjoni jew tal-estensjoni tar-registrazzjoni għandha tkun akkumpanjata minn ittra ffirmata minn membru tal-bord tar-repożitorju tat-tranzazzjonijiet u tal-manigment superjuri, li tiċcertifika li skont l-aħjar għarfien tagħhom, l-informazzjoni mressqa hija preċiża u kompluta, fid-data tat-tressiq tagħha.”.

*Artikolu 2*

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

L-Artikolu 1(1) għandu japplika minn ... [OP: *dahħlu d-data – l-ewwel Tnejn wara d-data li tikkorrispondi għal 18-il xahar wara d-data tad-dhul fis-seħh ta' dan ir-Regolament emendatorju.*].

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell, 10.6.2022

*Ghall-Kummissjoni  
Il-President  
Ursula VON DER LEYEN*